



# ख़बर प्लेटफ़ॉर्म



वर्ष 03 अंक 38

जबलपुर, सोमवार 16 से रविवार 22 फरवरी 2026

संजय सागर सेन-प्रधान सम्पादक

हिन्दी साप्ताहिक

मूल्य 01 रुपये

पृष्ठ-4

कांग्रेस सांसद राहुल गांधी ने प्रधानमंत्री मोदी से किए पांच सवाल-कहा

## भारत-अमेरिका ट्रेड डील के नाम पर किसानों के साथ हो रहा विश्वासघात



नई दिल्ली। लोकसभा में विपक्ष के नेता और कांग्रेस सांसद राहुल गांधी ने भारत-अमेरिका ट्रेड डील को लेकर प्रधानमंत्री नरेंद्र मोदी से पांच सवाल किए। उन्होंने आरोप लगाया कि इस डील के नाम पर भारतीय किसानों के साथ विश्वासघात हो रहा है। गांधी ने कहा कि यह मुद्दा देश की कृषि के भविष्य से जुड़ा है। उन्होंने पीएम मोदी से सवाल करते हुए लिखा कि किसानों को जवाब तो मिलने ही चाहिए। यह सिर्फ आज की बात नहीं है। ये भविष्य की भी बात है। क्या हम किसी दूसरे देश को भारत की कृषि उद्योग पर लंबे समय की पकड़ बनाने दे रहे हैं।

लोकसभा में विपक्ष के नेता राहुल गांधी ने प्रस्तावित भारत-अमेरिका व्यापार समझौते को लेकर आरोप लगाया है कि इस समझौते से देश के कृषि क्षेत्र को लंबे समय में नुकसान पहुंच सकता है

और सरकार को इस पर स्पष्ट जवाब देना चाहिए। कांग्रेस नेता ने रविवार को सूखा अनाज (डीडीजी) के आयात का मुद्दा उठाते हुए पूछा कि क्या इसका मतलब भारतीय मवेशियों को अमेरिकी मक्का से बने चारे पर निर्भर करना होगा, जिससे दुग्ध उत्पादों की आपूर्ति अमेरिकी कृषि उद्योग पर निर्भर हो सकती है। उन्होंने इसी तरह सोया तेल के आयात की अनुमति दिए जाने की संभावना पर भी चिंता जताई है। मध्य प्रदेश, महाराष्ट्र और राजस्थान सहित देशभर के सोया किसानों पर इसके असर को लेकर राहुल गांधी ने सवाल किए हैं। उन्होंने अतिरिक्त वस्तुएँ शब्द के दायरे को लेकर भी स्पष्टता देने की मांग करते हुए आशंका व्यक्त की है कि क्या भविष्य में दालों और अन्य फसलों को भी अमेरिकी आयात के लिए खोला जा सकता है। इसके साथ ही गैर-व्यापारिक बाधाएँ हटाने पर सवाल किया है कि क्या इससे जीएम फसलों पर भारत का रुख नरम करने, न्यूनतम समर्थन मूल्य और सरकारी खरीद व्यवस्था पर दबाव बढ़ सकता है। राहुल गांधी का कहना है कि यह मुद्दा केवल वर्तमान का नहीं, बल्कि भारत की कृषि आत्मनिर्भरता और किसानों के भविष्य से जुड़ा है, जिस पर सरकार को स्पष्ट तौर पर जवाब देना चाहिए।



## अजय सिंह बोले-‘सिंधिया के कारण गई हमारी सत्ता’

यूजीसी को लेकर जनता भ्रम की स्थिति में, समर्थन कैसे करें

भिंड। मध्यप्रदेश कांग्रेस के वरिष्ठ नेता एवं पूर्व नेता प्रतिपक्ष अजय सिंह (राहुल भैया) विगत दिवस भिंड पहुंचे। यहां उन्होंने कांग्रेस के नए जिला कार्यालय का विधिवत शुभारंभ किया। कार्यक्रम के बाद उन्होंने पत्रकारों से औपचारिक बातचीत करते हुए केंद्र सरकार की नीतियों और यूजीसी को लेकर कड़ी प्रतिक्रिया दी। अजय सिंह ने कहा कि यूजीसी को लेकर देश की जनता भ्रम की स्थिति में है। आम लोग यह समझ ही नहीं पा रहे हैं कि यह व्यवस्था किस दिशा में जा रही है और इसका समर्थन कैसे किया जाए। उन्होंने आरोप लगाया कि सरकार बिना व्यापक संवाद के ऐसे फैसले ले रही है, जो समाज में नई खाई पैदा कर सकते हैं। उन्होंने मध्यप्रदेश की राजनीति पर टिप्पणी करते हुए कहा कि प्रदेश में लंबे समय से भारतीय जनता पार्टी की सरकार होने के कारण सत्ता का अहंकार साफ नजर आने लगा है। मंत्री और विधायक जनता और पत्रकारों के सवालों का सीधा

जवाब देने के बजाय गोलमोल और असंतुलित बयान देते हैं, जिससे सरकार की नीयत और कार्यशैली दोनों पर सवाल खड़े होते हैं।

ग्वालियर-चंबल संभाग में कांग्रेस की पूर्व स्थिति को लेकर पूछे गए सवाल पर अजय सिंह ने कहा कि इस अंचल के कुछ नेताओं ने ही कांग्रेस को नुकसान पहुंचाया। उन्होंने आरोप लगाया कि जनता से किए गए वादों के साथ छल हुआ, जिसका खामियाजा पार्टी को सत्ता गंवाकर भुगतना पड़ा। उन्होंने सीधे तौर पर केंद्रीय मंत्री ज्योतिरादित्य सिंधिया पर निशाना साधते हुए कहा कि सिंधिया के कारण ही कांग्रेस के हाथ से सत्ता गई। यह जनता के विश्वास के साथ धोखा था, जिसे प्रदेश की जनता कभी नहीं भूलेंगी।

अजय सिंह ने बताया कि वे बीते तीन दिनों से ग्वालियर-चंबल संभाग के विभिन्न जिलों और क्षेत्रों का दौरा कर रहे हैं। इस दौरान उन्होंने कांग्रेस के जमीनी कार्यकर्ताओं से मुलाकात की और

संगठन की वास्तविक स्थिति को जाना। उन्होंने दावा किया कि ग्वालियर-चंबल संभाग ही नहीं, बल्कि पूरे प्रदेश में बदलाव की लहर साफ दिखाई दे रही है। उन्होंने कहा कि प्रदेश की जनता अब भाजपा से निराश हो चुकी है और कांग्रेस को एक मजबूत विकल्प के रूप में देख रही है।

कार्यकर्ताओं में भरपूर ऊर्जा

वर्ष 2028 के विधानसभा चुनाव का जिक्र करते हुए उन्होंने कहा कि आने वाले चुनाव में कांग्रेस निश्चित रूप से सत्ता में वापसी करेगी। जनता अब ऐसे दल की तलाश में है, जो उनकी समस्याओं को गंभीरता से सुने और समाधान करे। अजय सिंह ने कहा कि कांग्रेस कार्यकर्ताओं में भरपूर ऊर्जा है। वे जनता के मुद्दों को पूरी दमदारी से उठा रहे हैं। अजय सिंह ने कहा कि कांग्रेस आने वाले समय में संगठन को जमीनी स्तर पर और मजबूत करेगी और जनता के मुद्दों को लेकर सड़क से सदन तक संघर्ष जारी रखेगी।

## सत्ता पक्ष ने बताया विकसित भारत का बजट

नयी दिल्ली।

राज्यसभा में विगत दिवस वित्त वर्ष 2026-27 के आम बजट पर चर्चा को आगे बढ़ाते हुए सत्ता पक्ष के सदस्यों ने इसे विकसित भारत का बजट बताया जबकि विपक्ष ने इसमें आम लोगों की अनदेखी का आरोप लगाया। महाराष्ट्र से शिवसेना (यूबीटी) की प्रियंका चतुर्वेदी ने कहा कि बजट में बुजुर्गों की अनदेखी की गयी है। अनुमान है कि 2050 में करीब 30 करोड़ देशवासी 60 साल से अधिक उम्र के होंगे। रेल किराये में उर्ध्व दी जाने वाली रियायत कोराना के समय में समाप्त की गयी थी जिसे अब तक बहाल नहीं किया गया है। उन्होंने इलाज पर होने वाले खर्च पर आयकर में छूट की सीमा बढ़ाने



की मांग की। राजस्थान से भाजपा के मदन राठौर ने कहा कि संयुक्त प्रगतिशील गठबंधन के समय प्रत्यक्ष विदेशी निवेश 98 अरब डॉलर था जो अब बढ़कर 165 अरब डॉलर पर पहुंच गया है। भारत दुनिया का दूसरा बड़ा मोबाइल निर्माता बना है। परमाणु उर्जा क्षमता 4,780 मेगावाट से बढ़कर 8880 मेगावाट हो गयी। मौजूदा सरकार ने नये एम्स, आईआईटी और एयरपोर्ट बनाये। राजमार्ग निर्माण 12 किलोमीटर प्रतिदिन से बढ़कर 28 किमी प्रतिदिन पर पहुंच गया। सरकार ने विभिन्न फसलों के न्यूनतम समर्थन मूल्य बढ़ाये। कर्नाटक से कांग्रेस के जी.सी. चंद्रशेखर ने कहा कि अमेरिका के साथ समझौते से मेक इंडिया को नुकसान होगा।

## किसान क्रेडिट कार्ड का लोन 6 साल में चुकाया जा सकेगा

रिजर्व बैंक ऑफ इंडिया का नया ड्राफ्ट जारी

नई दिल्ली। किसान क्रेडिट कार्ड का लोन 6 साल में चुकाया जा सकेगा। यही नहीं अब पशुपालन और खेती के साथ-साथ मिट्टी की जांच और मौसम के पूर्वानुमान जैसी आधुनिक तकनीकों के लिए भी आर्थिक मदद मिलेगी। इसके लिए रिजर्व बैंक ऑफ इंडिया ने केसीसी स्कीम को और अधिक लचीला और आधुनिक बनाने के लिए संशोधित गाइडलाइंस का ड्राफ्ट जारी किया है और 6 मार्च 2026 तक लोगों से फीडबैक मांगा है। नए नियम कमर्शियल बैंक, स्मॉल फाइनेंस बैंक, रीजनल रूरल बैंक और रूरल को-ऑपरेटिव बैंक पर लागू होंगे। इससे पहले 2019 में स्कीम को एनिमल हस्बैंड्री, डेयरी और फिशरीज के लिए एक्सपेंड किया गया था। किसान क्रेडिट कार्ड स्कीम की शुरुआत किसानों को खेती के लिए समय पर और सस्ता लोन उपलब्ध कराने के लिए हुई थी। इससे किसान खेती, हार्वैस्ट के बाद के खर्च, प्रोड्यूस की मार्केटिंग, घरेलू जरूरतें, फार्म एसेट्स की मेंटेनेंस और एलाइड एक्टिविटीज के लिए क्रेडिट ले सकते हैं। स्कीम के तहत शॉर्ट टर्म और लॉन्ग टर्म कल्टिवेशन जरूरतों के साथ-साथ घरेलू खर्चों के लिए भी सपोर्ट मिलता है।



## असम : ब्रह्मपुत्र नदी के नीचे देश की पहली ‘टनल’ बनेगी

पहली अंडरवॉटर रोड-कम-रेल टनल परियोजना को मिली मंजूरी

नई दिल्ली

प्रधानमंत्री नरेंद्र मोदी की अध्यक्षता में कैबिनेट मीटिंग में असम में ब्रह्मपुत्र नदी के नीचे देश की पहली रोड-कम-रेल टनल समेत फोर लेन एक्सप्रेस-कंट्रोल्ड ग्रीनफील्ड कॉरिडोर को मंजूरी दी गई। इसकी कुल लागत 18,662 करोड़ रुपये होगी। यह भारत की पहली और दुनिया की दूसरी अंडरवॉटर रोड-कम-रेल टनल परियोजना होगी, जिसमें एक ही सुरंग में रोड और रेल लाइन होगी। ट्रेन और गाड़ियां एक साथ चलेंगी। इसे इंजीनियरिंग-प्रोक्वोरमेंट-कंस्ट्रक्शन मॉडल पर विकसित किया जाएगा। इस प्रोजेक्ट के तहत गोहपुर (एनएच-15) से नुमालीगढ़ (एनएच-715) के बीच 15.79 किमी लंबी टनल बनाई जाएगी। अभी नुमालीगढ़ और गोहपुर के बीच करीब 240 किमी की दूरी तय करने में 6 घंटे का समय लगता है। इस प्रोजेक्ट के बाद यह घटकर 20 मिनट रह जाएगा। कैबिनेट के फैसलों में शहरों के लिए नए प्रोजेक्ट्स, स्टार्टअप के लिए नया फंड और नोएडा मेंट्रो एक्सपेंशन समेत कई बड़े फैसले शामिल हैं। इसके आलवा, महाराष्ट्र, गुजरात और असम के लिए भी कुछ खास प्लान किया गया है। सरकार की ओर से 1 लाख करोड़ का फंड मंजूर किया गया है, जिसका मतलब शहरों को आधुनिक और बेहतर बनाना है। इसके तहत प्राइवेट इन्वेस्टमेंट को आकर्षित करना, स्मार्ट सिटी, ट्रांसपोर्ट, इंफ्रास्ट्रक्चर में सुधार करना और मार्केट-ड्रिवन शहरी विकास को बढ़ाना है। इस फंड की मंजूरी से शहरों में बड़े पैमाने पर विकास परियोजनाएं शुरू होंगी।



सरकार ने नया फंड किया लॉन्च

स्टार्टअप इंडिया के लिए सरकार ने नए फंड को लॉन्च कर दिया है, जिसके तहत कुल कॉर्पस 10 हजार करोड़ रुपये रखा गया है। डीप टेक, एआई, टेक-ड्रिवन मैन्युफैक्चरिंग स्टार्टअप के लिए सपोर्ट दिया जाएगा। सरकार का फोकस वेंचर कैपिटल निवेश को बढ़ाना है। इसका मतलब है कि नई टेक कंपनियों को फंडिंग के लिए भटकना नहीं पड़ेगा। नोएडा में सेक्टर 142 से बॉटनिकल गार्डन तक 11.56 किमी लंबी मेट्रो लाइन की मंजूरी दे दी गई है, जिसके तहत 8 मेट्रो स्टेशन होंगे। इससे कैनेक्टिविटी बढ़ेगी और ट्रैफिक कम होगा।

नई लाइनें/डबलिंग करने मिली मंजूरी

सरकार ने रेलवे की कनेक्टिविटी को और बेहतर करते हुए नेटवर्क में करीब 389 किमी नई लाइनें/डबलिंग करने को भी मंजूरी दे दी है। यह काम दिल्ली, हरियाणा, महाराष्ट्र, कर्नाटक के 12 जिलों में किया जाएगा। इसके साथ ही प्रधानमंत्री नरेंद्र मोदी की अध्यक्षता वाली आर्थिक मामलों की कैबिनेट कमेटी ने रेल मंत्रालय के तीन प्रोजेक्ट्स को मंजूरी दी है, जिनकी लागत लगभग 18,509 करोड़ रुपये हैं। इन प्रोजेक्ट्स में कसारा-मनमाड, दिल्ली-अंबाला और बल्लारी-होसपेटे के बीच तीसरी और चौथी लाइन बनाना शामिल है।



# संजय शूज

## SANJAY SHOES



# संजय शूज

## SANJAY SHOES

Ganjipura Chowk, Jabalpur  
91318 41474





संपादकीय

विवादों में घिरे रहे हैं लोकसभा अध्यक्ष बिरला

जून 2024 में दूसरी बार लोकसभा स्पीकर चुने जाने के बाद भी ओम बिरला पर आरोप लगा था कि वो विपक्षी सांसदों को बोलने का मौका नहीं दे रहे हैं। तब भी ओम बिरला पर ये आरोप विपक्षी दल लगाते रहे हैं कि वो सत्ता के इशारे पर काम करते हैं जबकि स्पीकर का पद संवैधानिक पद है। जून 2024 में ही नेता प्रतिपक्ष राहुल गांधी जब नोट पढ़ीक्षाओं के मुद्दे पर बोलने को खड़े हुए तो वो स्पीकर ओम बिरला से माइक देने (ऑन करने) की बात कहते सुनाई दिए। कांग्रेस ने आरोप लगाया है कि जरूरी मुद्दों पर माइक छीनकर युवाओं की आवाज को दबाया जा रहा है। हालांकि ओम बिरला ने कहा कि लोकसभा में माइक बंद नहीं करता हूँ, यहां कोई बटन नहीं होता है। ये पहला मौका नहीं है जब विपक्ष और ओम बिरला के बीच तनाती देखी गई। इससे पहले भी ओम बिरला विवादों में रह चुके हैं और उन पर विपक्ष सत्ता पक्ष की तरफ झुके रहने का आरोप लगा चुका है। संसद के शीतकालीन सत्र 2023 के दौरान 141 सांसदों को निलंबित किया गया था। इनमें 95 लोकसभा और 46 राज्यसभा सांसद शामिल थे। इससे पहले इतनी बड़ी संख्या में सांसदों का निलंबन नहीं हुआ था। इस निलंबन को अभूतपूर्व कहा गया था। इससे पहले 15 मार्च, 1989 को लोकसभा से 63 सांसदों को निकाला गया था। संसद में सुरक्षा चुक को लेकर सांसद प्रधानमंत्री नरेंद्र मोदी की मौजूदगी में गृह मंत्री अमित शाह के बयान की मांग कर रहे थे, जिसके बाद निलंबन की कार्रवाई की गई थी। भारतीय संविधान में स्पीकर के पद को बहुत सुरक्षित रखा गया है ताकि वे बिना किसी डर या पक्षपात के काम कर सकें। अनुच्छेद 94 के तहत उन्हें हटाने की प्रक्रिया कुछ इस प्रकार है। प्रस्ताव लाने से कम से कम 14 दिन पहले इसकी लिखित सूचना देनी होती है। स्पीकर को हटाने के लिए सदन के तत्कालीन कुल सदस्यों के बहुमत की आवश्यकता होती है। अर्थात उस समय जितने सदस्य पद पर हैं, उनमें से 50 फीसदी से अधिक का समर्थन जरूरी है। जब प्रस्ताव पर चर्चा होती है, तब स्पीकर सदन की अध्यक्षता नहीं कर सकते, हालांकि वे सदन में मौजूद रह सकते हैं और वोट डाल सकते हैं।

संविधान के अनुच्छेद 96 के तहत अध्यक्ष को अपना बचाव करने का भी अधिकार दिया गया है। आजाद भारत के इतिहास में ऐसे मौके बहुत कम आए हैं, जब लोकसभा अध्यक्ष के खिलाफ अविश्वास प्रस्ताव लाया गया हो, लेकिन जब भी लाया गया तब विपक्ष ने संसदीय राजनीति को हिलाकर रख दिया। भारत के पहले लोकसभा स्पीकर जीवी मावलंकर के खिलाफ 18 दिसंबर 1954 को पहला अविश्वास प्रस्ताव लाया गया था। इसे विनयेश्वर मिश्रा और अन्य विपक्षी नेताओं ने पेश किया था। उस समय नेहरू युग था और विपक्ष का तर्क था कि स्पीकर सरकार के प्रभाव में काम कर रहे हैं। हालांकि, भारी बहुस के बाद यह प्रस्ताव गिर गया और मावलंकर अपने पद पर बने रहे। तीसरी लोकसभा के दौरान स्पीकर हुकुम सिंह पर भी पक्षपात के आरोप लगे। समाजवादी नेता मधु लिमये द्वारा ये प्रस्ताव लाया गया था। वह दौर राजनीतिक रूप से बहुत उथल-पुथल वाला था। विपक्ष ने उनकी निष्पक्षता पर सवाल उठाए, लेकिन संख्या बल न होने के कारण यह प्रस्ताव भी सफल नहीं हो सका।



विद्यालयों में यातायात व्यवस्था एवं पुस्तक मेला को लेकर महत्वपूर्ण बैठक आयोजित

**जबलपुर (खबर प्लेटफार्म)।** जिले में यातायात प्रबंधन एवं आगामी मार्च माह में आयोजित होने वाले पुस्तक मेले के संबंध में कलेक्टर राघवेंद्र सिंह की अध्यक्षता में कलेक्ट्रेट सभागार में जिले के सीबीएसई, आईसीएसई एवं माध्यमिक शिक्षा मंडल, भोपाल से संबद्ध विद्यालयों के प्राचार्य, प्रबंधक एवं संचालकों की बैठक आयोजित की गई। बैठक को संबोधित करते हुए कलेक्टर ने कहा कि सभी विद्यालय यातायात प्रबंधन संबंधी निर्देशों का कड़ाई से पालन सुनिश्चित करें। आगामी सत्र से 15 वर्ष से अधिक पुराने तथा एलपीजी गैस से संचालित वाहनों का संचालन पूर्णतः प्रतिबंधित रहेगा। सभी विद्यालय बसों में स्पीड गवर्नर अनिवार्य रूप से लगाए जाएं तथा बसों के पीछे विद्यालय का नाम एवं संपर्क नंबर अंकित हो, जिससे निर्धारित गति से अधिक होने पर सूचना दी जा सके। उन्होंने निर्देश दिए कि विद्यालय परिसर में बिना हेलमेट के विद्यार्थियों, अभिभावकों एवं अन्य व्यक्तियों को प्रवेश न दिया जाए। मार्च माह में प्रस्तावित पुस्तक

एवं गणवेश मेले में सभी विद्यालय अपनी पुस्तकों एवं यूनिफॉर्म की सहज उपलब्धता सुनिश्चित करें तथा अनावश्यक पीडीएफ भेजकर प्रिंट हेतु बाध्य न करें। कलेक्टर ने नशा मुक्ति जागरूकता कार्यक्रम विद्यालयों में अनिवार्य रूप से आयोजित करने, यातायात नियमों के प्रति विद्यार्थियों में जागरूकता बढ़ाने तथा मानसिक स्वास्थ्य संबंधी नियमित काउंसलिंग कराने के निर्देश दिए। साथ ही मुख्य प्रवेश द्वार पर सीसीटीवी कैमरे, स्टॉपर एवं प्रशिक्षित वालेंटियर की उपस्थिति सुनिश्चित करने पर जोर दिया, ताकि ट्रैफिक जाम की स्थिति न बने। बैठक में मुख्य कार्यपालन अधिकारी जिला पंचायत श्री अभिषेक गेहलोत, अतिरिक्त पुलिस अधीक्षक यातायात प्रतीमती अंजना तिवारी, क्षेत्रीय परिवहन अधिकारी श्री संतोष पॉल, जिला शिक्षा अधिकारी श्री घनश्याम सोनी, उप पुलिस अधीक्षक यातायात श्री संतोष शुक्ला, एडीपीसी श्री गौतम बर्वे, विधि प्राध्यापी कृष्णकांत शर्मा सहित जिले के विभिन्न विद्यालयों के प्राचार्य, प्रबंधक संचालक उपस्थित रहे।

तेज आवाज करते ध्वनि विस्तारक यंत्र कर रहे हैं बच्चों की पढ़ाई प्रभावित

प्रशासन की लापरवाही से नौनिहालों का भविष्य अंधकार में

जबलपुर (खबर प्लेटफार्म)/शंकर विश्वकर्मा।

इन दिनों परीक्षाओं का दौर चल रहा है। बच्चे दिन रात पढ़ाई करने में लगे हुए हैं। ताकि उनकी सला भर की मेहनत सफल हो और वे परीक्षा में अच्छे अंक लाकर आगे की पढ़ाई पूरी करके अपने और अपने परिवार वालों के सपनों को साकर कर सकें। परंतु इनकी तमाम मेहनत पर पानी फेरने का काम कर रहे हैं तेज आवाज निकालते डीजे। सड़कों से लेकर गली मोहल्ले व कॉलोनियों में बिना परमिशन जब तब बजने वाले डीजे पढ़ाई में खल्ल उत्पन्न करने के साथ ही लोगों को मानसिक रूप से बीमार बनाने का काम कर रहे हैं। **परीक्षा सिर पर जिम्मेदार हाथ पर हाथ रखे बैठे हुए हैं** – बोर्ड परीक्षा सिर पर हैं और गली मोहल्ले से लेकर सड़कों तक तेज आवाज में लाउडस्पीकर बजाये जा रहे हैं। इससे बच्चों की पढ़ाई प्रभावित हो रही है। इसको लेकर बच्चों व उनके अभिभावकों द्वारा जिला प्रशासन से लगातार शिकायत कर जा रही है। इसके बाद भी कानफोड़ लाउडस्पीकरों का बजना बंद नहीं हो रहा है। अभिभावकों को चिंता सता रही है कि अगर इसी तरह से अल सुबह से देर रात तक डीजे बजाये जाते रहे तो उनके बच्चों की पढ़ाई कैसे हो पायेगी। इनका कहना है कि जिला प्रशासन को चाहिए कि जब तक बच्चों की परीक्षएं नहीं हो जाती हैं। तब तक के लिए डीजे और तेज आवाज उत्पन्न करने वाले सारे ध्वनि विस्तारक यंत्रों पर पूर्ण रूप से प्रतिबंध लगा देना

चाहिए। ताकि बच्चे बिना विघ्न के अपनी पढ़ाई कर परीक्षा दे सकें। परंतु वे ऐसा नहीं कर रहे हैं। जिसके चलते बच्चों का पढ़ाई से मन उचल रहा है। **हार्ट के मरीज के लिए जानलेवा साबित हो रहा डीजे** – तेज आवाज बजते डीजे व लाउडस्पीकर बच्चों की पढ़ाई में खल्ल तो उत्पन्न कर ही रहे हैं साथ ही कमजोर दिल वालों की जान लेने का काम भी कर रहे हैं। हृदय रोग विशेषज्ञ डॉ. पुष्पराज पटेल का कहना है कि तेज आबाज वाले ध्वनि विस्तारक यंत्र चाहे वह डीजे, लाउडस्पीकर, साउंड बॉक्स हों या वाहनों में लगे हार्न हों अगर इन्हें निर्धारित मॉप से अधिक तीव्रता से बजाया जाता है तो इनका प्रभाव सीधे आम लोगों पर पड़ता है। इतना ही नहीं बीमार व कमजोर दिल वालों के लिए तो इसकी आवाज जानलेवा तक साबित हो सकती है। **धार्मिक आयोजनों की आड़ में लोगों के कान फोड़ रहे लाउडस्पीकर** – धार्मिक आयोजनों की आड़ में जिन लोगों के द्वारा तेज आवाज में डीजे और साउंड बॉक्स बजाकर लोगों का अमन चैन छीनने का काम किया जा रहा है। उनसे लोगों का कहना है कि अगर तेज आवाज में लाउडस्पीकर व डीजे बजाने से भगवान, ईश्वर प्रसन्न होते हैं तो उनका दिन रात बजाना चाहिए और अगर नहीं तो लोगों की भावनाओं से

खिलवाड़ न करें। धार्मिक अनुष्ठान पूजा-पाठ ईश्वर की भक्ति हमारा कर्तव्य है इसे हमें प्रतिदिन करना चाहिए। यह सनातन का अहम हिस्सा है। परंतु सनातन का यह कर्तव्य भी है कि लोगों के मौलिक अधिकारों की रक्षा करना और लोगों का मौलिक अधिकार है कि वे अपना जीवन बिना शोरगुल के शांति से व्यतीत करे। **सुप्रीम कोर्ट के आदेश का ठीक तरह से पालन नहीं कराया जा रहा** – ध्वनि प्रदूषण (विनियमन और नियंत्रण) नियम-2000 के तहत कानूनी अपराध है। सुप्रीम कोर्ट के सख्त निर्देशों के बावजूद पुलिस और जिला प्रशासन इन पर अंकुश नहीं लगा पा रहा है। जबकि आदेश में स्पष्ट कहा गया है कि तेज आवाज वाले डीजे पर न केवल जुर्माना लगा सकता है, बल्कि उपकरण जब्त कर एफआइआर दर्ज कर प्रतिबंधात्मक कार्रवाई भी कर सकते हैं। परंतु इनके द्वारा ऐसा नहीं किया जा रहा है। जिसके चलते डीजे बजाने वालों का मनोवल दिन प्रतिदिन बढ़ता ही जा रहा है। **शिकायत करने पर जिम्मेदार नहीं दे रहे ध्यान** – शिकायतों के बाद भी जिला व पुलिस प्रशासन ध्यान नहीं दे रहा है। जिसके चलते लोगों का जीना दूधर हो रहा है। लोगों का यहां तक कहना है कि अगर पुलिस में शिकायत करो की उनकी कॉलोनी में तेज आवाज



में डीजे बज रहा है तो वे उनको ही उल्टा ज्ञान देने लगते हैं। इतना ही नहीं जैसे-तैसे बताये गये स्थान पर पहुंच भी जाते हैं तो डीजे बंद कराने की बजाय उनसे लेन-देन कर शिकायतकर्ता नाम पता बताकर आ जाते हैं, इससे लोगों शत्रुता उत्पन्न रही है। **गाड़ियों में भारी भरकम साउंड लादकर सड़क और कॉलोनियों में ध्वनि प्रदूषण फैला रहे** – शादी पार्टी हो या हो धार्मिक, राजनीतिक आयोजन लोग डीजे और साउंड बॉक्स को वाहनों लादकर मुख्य मार्गों से लेकर गली मोहल्लों व कॉलोनियों में अल सुबह से लेकर देर रात तक तेज आवाज में बजाते फिरते हैं। जबकि उनको भलि-भांती पता होता है कि उनके द्वारा ऐसा करना लोगों के मौलिक अधिकारों का हनन किया जा रहा है। यह अपराध की श्रेणी में आता है। इसके बाद भी वे नियम कायदों को ताक में रखकर इनको तेज आवाज में बजाकर ध्वनि प्रदूषण उत्पन्न कर रहे हैं। **प्रदूषण नियंत्रण बोर्ड भी नहीं दे रहा ध्यान** – ध्वनि विस्तारक यंत्र को बजाने की डेसिबल और समय सीमा प्रदूषण नियंत्रण बोर्ड ने तय कर रखी है। इसके अनुसार ही जिला प्रशासन से अनुमति लेकर इनको बजाया जा सकता है। 2024-2025 के नियमानुसार रात 10 बजे से सुबह 6 बजे के बीच डीजे, लाउडस्पीकर या किसी भी हाई स्पीड साउंड सिस्टम को बजाना पूर्णतः प्रतिबंधित किया गया है। वही रिहायशी इलाकों में दिन में 55 डेसिबल और रात में 45 डेसिबल से अधिक ध्वनि में इनको बजाना अपराध की श्रेणी में रखा गया है। इसके बाद भी दिन रात कान फोड़ू डीजे और स्पीकर बजाये जा रहे हैं। जिम्मेदार ध्यान ही नहीं दे रहे हैं।

महाशिवरात्रि पर करें भगवान शिव की आराधना

पं. विशाल शास्त्री

देवाधिदेव महादेव, भगवान भोलेनाथ को प्रसन्न करने के लिए कुछ छोटे और अचूक उपायों के बारे शिवपुराण में बताया गया है, ये उपाय इतने सरल हैं कि इन्हें बड़ी ही आसानी से किया जा सकता है। हर समस्या के समाधान के लिए शिवपुराण में एक अलग उपाय बताया गया है।

ये उपाय इस प्रकार हैं

- शिवपुराण के अनुसार इन छोटे उपायों से भगवान शिव को आसानी से प्रसन्न किया जा सकता है :-
- \* भगवान शिव को चावल चढ़ाने से धन की प्राप्ति होती है।
- \* तिल चढ़ाने से पापों का नाश हो जाता है।
- \* जौ अर्पित करने से सुख में वृद्धि होती है।
- \* गेहूं चढ़ाने से संतान वृद्धि होती है।
- \* बुखार होने पर भगवान शिव को जल चढ़ाने से शीघ्र लाभ मिलता है, सुख व संतान की वृद्धि के लिए भी जल द्वारा भगवान शिव को पूजा उत्तम बताई गई है।
- \* तीक्ष्ण बुद्धि के लिए शकर मिला दूध भगवान शिव को चढ़ाएं।
- \* शिवलिंग पर गन्ने का रस चढ़ाया जाए तो सभी आनंदों की प्राप्ति होती है।
- \* शिव को गंगा जल चढ़ाने से भोग व मोक्ष दोनों की प्राप्ति होती है।
- \* शहद से भगवान शिव का अभिषेक करने से रोग में आराम मिलता है।
- \* यदि कोई व्यक्ति शारीरिक रूप से कमजोर है तो उसे उत्तम स्वास्थ्य प्राप्त करने के लिए भगवान शिव का अभिषेक गौमाता के शुद्ध घी से करना चाहिए।

भगवान शिव को कौन-सा फूल चढ़ाने से क्या फल मिलता है

- \* लाल व सफेद आंकड़े के फूल से भगवान शिव का पूजन करने पर मोक्ष की प्राप्ति होती है।
- \* चमेली के फूल से पूजन करने पर वाहन सुख मिलता है।
- \* अलसी के फूलों से शिव का पूजन करने पर मनुष्य भगवान विष्णु को प्रिय होता है।
- \* शमी वृक्ष के पत्तों से पूजन करने पर मोक्ष प्राप्त होता है।
- \* शिव को प्रसन्न करने के लिए डमरू जरूर बजाएं और बम-बम भोले बम-बम भोले कहने से कृपा मिलेगी।
- \* जुही के फूल से भगवान शिव का पूजन करें तो घर में कभी अन्न की कमी नहीं होती।
- \* कनेर के फूलों से भगवान शिव का पूजन करने से



- नए वस्त्र मिलते हैं।
- \* हरसिंगार के फूलों से पूजन करने पर सुख-सम्पति में वृद्धि होती है।
- \* धतूरे के फूल से पूजन करने पर भगवान शंकर सुयोग्य पुत्र प्रदान करते हैं, जो कुल का नाम रोशन करता है।
- \* लाल डंडलवाला धतूरा शिव पूजन में शुभ माना गया है।
- \* दूर्वा से भगवान शिव का पूजन करने पर आयु बढ़ती है।

स्तुतियों से भी करें शिव आराधना

- \* शिव सहस्त्रनामावली का पाठ करें।
- \* शिव की सबसे प्रचलित स्तुति है- **कपूर गौर करुणावतारं संसार सारं भुजगेन्द्र हारं सदा वसन्तं हृदयारवृन्दे भवं भवानी सहितं नमामि !!**
- \* 21 बिल्वपत्रों पर चंदन से नमः शिवाय लिखकर शिवलिंग पर चढ़ाएं, इससे आपकी सभी मनोकामनाएं पूरी होंगी।
- \* शिवलिंग पर केशर मिला दूध चढ़ाने से विवाह कार्य में आ रही बाधा दूर होती है।
- \* नंदी (बैल) को हरा चारा खिलाएं। इससे जीवन में ‘राजा’ ‘महाराजा’ जैसी सुख-समृद्धि आएगी और मन प्रसन्न रहेगा।
- \* गरीबों को भोजन कराएं, इससे आपके घर में कभी अन्न की कमी नहीं होगी तथा पितरों की आत्मा को शांति मिलेगी।
- \* सुबह जल्दी उठकर स्नान के बाद शिव मंदिर में भगवान शिव का जल से अभिषेक कर उन्हें काले तिल अर्पित करें तत्पश्चात मन ही मन में ऊँ नमः शिवाय मंत्र का जप करें। इससे मन को शांति मिलेगी।
- \* किसी नदी या तालाब जाकर ऊँ नमः शिवाय का जप करते हुए आटे की गोलिएयां मछलियों को खिलाएं, यह धन प्राप्ति का बहुत ही सरल उपाय है।
- \* भगवान शिव को प्रसाद का भोग लगाना चाहिए। इसके बाद धूप, दीप से आरती करें। प्रसाद को गुरुजनों, बुजुर्गों और परिवार, मित्र सहित ग्रहण करें।
- \* महामृत्युंजय मंत्र का जप 108 बार करने से भगवान शिव की कृपा प्राप्त होती है। शिवलिंग पर गाय का कच्चा दूध चढ़ाने से भगवान शिव की कृपा आप पर हमेशा बनी रहेगी।
- \* इस दिन द्वादश ज्योतिर्लिंग मंत्र का पाठ करते हैं तो भगवान विष्णु प्रसन्न होते हैं।
- \* महामृत्युंजय मंत्र का पाठ करते हैं तो माँ दुर्गा आपके रोग और ग्रह के दोष को नष्ट कर देती है।
- \* ऊँ नमः शिवाय जपते हैं तो भगवान शिव स्वयं प्रसन्न होते हैं।

फिल्म ‘धुरंधर’ में भोपाल के संजय ने निभाया भुइयाँ का किरदार



भोपाल।

आदित्य धर के निर्देशन में बनी फिल्म ‘धुरंधर’ साल 2025 की सुपरहिट फिल्मों में शामिल हो चुकी है। इस फिल्म में भोपाल के वरिष्ठ रंगकर्मी और अभिनेता संजय मेहता ने अब्दुल भुइयाँ का किरदार निभाया है, जो 26/11 मुंबई आतंकी हमलों के मास्टरमाइंड मसूद अजहर से प्रेरित है। संजय मेहता ने बताया कि उनके थिएटर और फिल्मों के लंबे अनुभव को देखते हुए उनका ऑडिशन नहीं लिया गया, बल्कि उन्हें सीधे यह रोल ऑफर किया गया। उन्होंने मुंबई और अमृतसर में अपने हिस्से की शूटिंग की। फिल्म में उनके पांच से छह कलोजन- अप हैं और उनके सीन रणवीर सिंह, अर्जुन रामपाल और संजय दत्त जैसे बड़े कलाकारों के साथ हैं। संजय ने कहा कि इससे पहले ड्राय डे,



फिल्मिस्तान, ओमेर्टा, फिलिस्तान और थडक 2 जैसी फिल्मों में काम कर चुका हूं। उन्होंने बताया कि एक अभिनेता के लिए अपने स्वभाव से अलग किरदार निभाना जरूरी होता है। कारिंटंगा डायरेक्टर मुकेश छाबड़ा ने उन्हें इस फिल्म में कास्ट किया। संजय ने कहा कि आदित्य धर के साथ काम करने का अनुभव शानदार रहा और ‘धुरंधर 2’ में भी नजर आऊंगा।

धुरंधर फिल्म की कहानी के मुख्य बिंदु

**मिशन:** भारतीय खुफिया ब्यूरो प्रमुख (आर. माधवन द्वारा प्रेरित) पाकिस्तान में आतंकवाद को खत्म करने के लिए पंजाब के एक युवा हमजा (रणवीर सिंह) को स्पेशल ट्रेनिंग देकर भेजते हैं।

**अंडरवर्ल्ड कनेक्शन:** हमजा पाकिस्तान के कराची स्थित लयारी टाउन में जाकर कुख्यात गैंगस्टर रहमान डकैत (अक्षय खन्ना) का भरोसा जीतता है।

**अस्तनी कहानी:** यह फिल्म कराची के कुख्यात गैंगस्टर रहमान बलूच (रहमान डकैत) के जीवन और 2022 में उसके गुर्गों द्वारा विमान अपहरणकर्ता जहूर मिस्त्री की हत्या से प्रेरित बताई जा रही है।

**एक्शन और थ्रिलर:** फिल्म में पुलिस की वर्दी में गुंडा (संजय दत्त) और भारत की खुफिया चार्लें दिखाई गई हैं, जो अंत में मास्टरमाइंड को खत्म करती हैं।

**निर्माण:** आदित्य धर द्वारा निर्देशित यह फिल्म (जो 5 दिसंबर 2025 को रिलीज हुई) भारतीय खुफिया (रॉ/आईबी) और अजीत डोभाल के फैसलों से प्रेरित मानी जा रही है।



उच्चतर माध्यमिक विद्यालय शहपुरा में निर्मित भवन व शौचालय का लोकार्पण

जबलपुर (खबर प्लेटफार्म)।

भारत पैट्रोलियम कॉरपोरेशन के सी एस आर फंड से शासकीय कन्या उच्चतर माध्यमिक विद्यालय शहपुरा में निर्मित भवन एवं शौचालय का लोकार्पण राज्यसभा सांसद सुमित्रा वाल्मीकि एवं विधायक बरगी नीरज सिंह ठाकुर के द्वारा किया गया । इस भवन के निर्माण हेतु राशि राज्यसभा सांसद सुमित्रा बाल्मीकि जी के प्रयासों से उपलब्ध कराई गई है । कार्यक्रम में भारत पैट्रोलियम कॉरपोरेशन के क्षेत्रीय प्रबंधक शुभांग दत्त पांडेय, जिला शिक्षा अधिकारी घनश्याम सोनी, भाजपा मंडल अध्यक्ष श्री नामदेव, जिला महामंत्री श्रीमती जैन एवं क्षेत्र के वरिष्ठ भाजपा नेता उपस्थित रहे । अपने उद्बोधन में सांसद वाल्मीकि ने बताया कि वह भी इसी स्कूल से पढ़कर आगे निकली है और आज इस मुकाम तक पहुंची है । बच्चों को भी अधिक लान एवं मेहनत से और अधिक ऊंचाइयों पर जाने की बात श्रीमती वाल्मीकि द्वारा कही गई ।





## सैंकड़ों मौतों के बाद भी सो रही सरकार: डॉ. पुरुषोत्तम तिवारी

जबलपुर (खबर प्लेटफार्म) ।

इंडियन पीपुल्स अधिकार पार्टी के राष्ट्रीय अध्यक्ष डॉ. पुरुषोत्तम तिवारी ने ग्वालियर-भिंड राष्ट्रीय राजमार्ग को लेकर तीखी प्रतिक्रिया देते हुए कहा कि यह सड़क अब सड़क नहीं, सरकारी संरक्षण में चल रही मौत की फैक्ट्री बन चुकी है। उन्होंने कहा कि 1400 से अधिक मौतों के बाद भी अगर सरकार को शर्म नहीं आ रही, तो यह सीधा-सीधा जनसंहार है। डॉ. तिवारी ने कहा कि ग्वालियर से भिंड होते हुए इटावा तक जाने वाला यह हाईवे कम चौड़ाई, सिंगल/दो-लेन संरचना, भारी वाहनों के दबाव और सुरक्षा इंतज़ामों के अभाव के कारण लगातार निर्दोष लोगों की जान ले रहा है। रोजाना इस सड़क से 15 से 20 हजार वाहन गुजरते हैं, फिर आज भी यह हाईवे दो लेन नहीं बन पाई। इंडियन पीपुल्स अधिकार पार्टी की स्पष्ट मांग इंडियन पीपुल्स अधिकार पार्टी मांग करती है कि है की तत्काल इस मार्ग को 6-लेन घोषित कर निर्माण कार्य शुरू किया जाए। मजबूत डिवाइडर और दोनों ओर सर्विस रोड बनाई जाए, सभी ब्लैक स्पॉट्स पर तुरंत सुधार कार्य हो।

## पुलिस ने 5 वर्षीय बालिका के परिजनों की पतासाजी कर किया परिवार के सुपुर्द



जबलपुर (खबर प्लेटफार्म) ।

थाना प्रभारी हनुमानताल सुभाष चंद बघेल ने बताया कि विगत दिवस चौकी प्रेमसागर के पास स्थित दुर्गा मंदिर के पास एक 4-5 वर्षीय बच्ची रोते हुई खड़ी है। जिससे पूछने पर अपना नाम दीपाली तथा माता पिता का नाम पूछने पर रानी एवं मनीष बताया

लेकिन घर का पता पूछने पर पता नहीं बता पा रही थी जिसकी जानकारी तत्काल वरिष्ठ अधिकारियों एवं कन्ट्रोल रूम को दी गयी। कन्ट्रोल रूम जबलपुर द्वारा वायरलेस सैट के माध्यम से शहर देहात के सभी थानों को लावारिस हालत में रोते हुये मिली बच्ची के सम्बन्ध में जानकारी देते हुये बताया गया।

## लाडली बहना : नए रजिस्ट्रेशन को लेकर दायर याचिका खारिज

इंदौर

मध्यप्रदेश की महत्वाकांक्षी योजना ‘लाडली बहना’ के रजिस्ट्रेशन को लेकर हाइकोर्ट का बड़ा फैसला आया है। इस फैसले से बहनों को झटका लग सकता है। दरअसल हाईकोर्ट ने रजिस्ट्रेशन को लेकर याचिका खारिज कर दी है। मध्य प्रदेश हाईकोर्ट ने लाडली बहना योजना के रजिस्ट्रेशन दोबारा शुरू करने की मांग की जनहित याचिका को खारिज कर दिया। याचिका में यह कहा गया था कि योजना का रजिस्ट्रेशन बंद होने से पात्र महिलाओं को इस योजना का लाभ नहीं मिल पा रहा है। याचिकाकर्ता ने इस योजना के लिए पात्रता की न्यूनतम आयु को 21 से घटाकर 18 करने की भी मांग की थी लेकिन हाईकोर्ट ने याचिका को खारिज कर दिया। बता दें कि योजना के तहत 21 से 60 वर्ष आयु वर्ग की महिलाएं पात्र हैं, लेकिन 20 अगस्त 2023 से रजिस्ट्रेशन बंद कर दिए गए थे, जिसके कारण नई पात्र महिलाएं योजना से वंचित हो रही हैं। याचिकाकर्ता ने इस योजना के लिए पात्रता की न्यूनतम आयु को 21 साल से घटाकर 18 साल करने की भी मांग की थी। इस अहम सुनवाई में शासन की ओर से यह तर्क था कि रजिस्ट्रेशन बंद या शुरू करना शासन का निर्णय है। कोर्ट में कहा गया कि शासन के इस फैसले में कोर्ट का दखल नहीं हो सकता है।

## मंगलायतन विश्वविद्यालय, जबलपुर में सफल कैपस प्लेसमेंट ड्राइव, रु. 6.06 लाख वार्षिक पैकेज

**जबलपुर (खबर प्लेटफार्म) ।** मंगलायतन विश्वविद्यालय, जबलपुर मेंलर्निंग रूट्स प्राइवेट लिमिटेडके सहयोग से एक सफल कैपस प्लेसमेंट ड्राइव का आयोजन किया गया। इस ड्राइव का उद्देश्य विभिन्न विषयों के विद्यार्थियों को बेहतर करियर अवसर प्रदान करना तथा विश्वविद्यालय-उद्योग सहयोग को सुदृढ़ बनाना था। भर्ती प्रक्रिया को सुव्यवस्थित रूप से आयोजित किया गया, जिसमेंप्रो-प्लेसमेंट टॉक, ग्रुप डिस्कशन, एक्सटेम्पोर राउंड और पर्सनल इंटरव्यू शामिल थे। इन सभी चरणों को सफलतापूर्वक पार करने के बादआठ विद्यार्थियों का चयन 6.06 लाख वार्षिक पैकेजपर किया गया। चयनित विद्यार्थियों कोकुलपति प्रो. के. आर. एस. संभासिवराव, प्रति-कुलपति प्रो. विनीता सलूजा, कुलसचिव प्रो. बी. एस. नागाकिशोर तथा करियर डेवलपमेंट सेल की प्रो. एम. वसुजा देवीने शुभकामनाएँ दीं। उन्होंने विद्यार्थियों के उत्कृष्ट प्रदर्शन की सराहना करते हुए करियर डेवलपमेंट सेल के सक्रिय प्रयासों की प्रशंसा की। विश्वविद्यालय ने इस सफल प्लेसमेंट ड्राइव के लिएलर्निंग रूट्स प्राइवेट लिमिटेड के संस्थापक एवं प्रबंध निदेशक श्री धीरज खबडुका विशेष आभार व्यक्त किया।



# पुलिस ने किया महिला की अंधी हत्या का खुलासा, आरोपी गिरफ्तार

जबलपुर (खबर प्लेटफार्म) ।

थाना पननागर में विगत दिवस ग्राम मुड्डिया नहर के पास एक अज्ञात महिला का शव पड़े होने की सूचना पर थाना प्रभारी पनागर विपिन ताम्रकार स्ट्राफ के साथ घटनास्थल पर पहुंचे जहां एक महिला का शव पड़ा था मौके पर उपस्थित मृतिका के पति श्याम धुर्वे उम्र 32 वर्ष निवासी ग्राम हाड़ापानी थाना कुण्डम ने बताया कि वह खेती किसानी एवं मजदूरी करता है उसकी पत्नी सुलोचना के साथ ससुर ज्ञानी के बताने पर राजेश पोल्टीफार्म में रहकर काम कर रहा है दिनांक 10-1-26 की शाम लगभग 4 बजे उसकी पत्नी सुलोचना पनागर बजार करने के लिये अकेली गयी थी रात लगभग 8 बजे तक वापस नहीं आने पर उसने सास, ससुर को बताया तथा



पत्नी की तलाश आसपड़ोस एवं रिश्तेदारी में की कोई जानकारी नहीं मिली थीं दिनांक 12-1-26 को सुबह लगभग 10 बजे किसी अज्ञात महिला का शव मुड्डिया नहर के पास मिलने की जानकारी मिलने पर सास ससुर के साथ मुड्डिया नहर के पास जाकर देखा उसकी पत्नी सुलोचना धुर्वे उम्र 30 वर्ष मृत हालत में मुड्डिया नहर के अंदर अर्धनग्न अवस्था में पड़ी थी जिसे उसने चादर से ढक दिया था

किसी अज्ञात व्यक्ति द्वारा उसकी पत्नी की गला दबाकर हत्या कर दी तथा शव छिपाने के उद्देश्य से नहर के अंदर शव को डाल दिया। घटित हुई घटना की सूचना वरिष्ठ अधिकारियों की दी गई, सूचना मिलने पर पुलिस अधीक्षक जबलपुर सम्पत उपाध्याय (भा.पु.से.) के निर्देश पर अतिरिक्त पुलिस अधीक्षक अपराध जितेन्द्र सिंह, नगर पुलिस अधीक्षक आधारताल सुश्री

राजेश्वरी कौरव, एफएसएल अधिकारी अजय सिंह एवं फिंगर प्रिंट निरीक्षक श्रीमति रेखा बरकड़े घटनास्थल पर पहुंचे, वरिष्ठ अधिकारियों की उपस्थिति में शव पंचनामा कार्यवाही कर शव को पीएम हेतु भिजवाते हुये अज्ञात आरोपी के विरुद्ध धारा 103(1), 238(1) बीएनएस का अपराध पंजीबद्ध कर विवेचना में लिया गया।

अंधी का हत्या का खुलासा करते हुये आरोपी को गिरफ्तार करने में थाना प्रभारी पनागर विपिन ताम्रकार, उप निरीक्षक रवि सिंह परिहार, उप निरीक्षक आकाश सिंह राजपूत, उप निरीक्षक प्रियंका मेहरा, सहायक उप निरीक्षक रामसनेही शर्मा, वीरेंद्र सिंह, संजय मिश्रा, आरक्षक विवेक चौधरी, द्वारिका मिश्रा, दिलीप गुप्ता की सराहनीय भूमिका रही।



## भक्त शिरोमणि माँ कर्मा देवी जन्मोत्सव समारोह

**जबलपुर (खबर प्लेटफार्म) ।** माँ कर्मा साहू युवा संस्था जबलपुर के सफल नेतृत्व में आगामी 15 मार्च रविवार को माँ कर्मा देवी की 1010वीं जयंती सकल साहू समाज के द्वारा मनाई जा रही है। माँ कर्मा साहू युवा संस्था के सभी सदस्यों की सर्वसम्मति से दीपक साहू अध्यक्ष, अनिल साहू सचिव, धीरज साहू को कोषाध्यक्ष एवं श्री सुनील साहू (सरजू) को पुनः उपाध्यक्ष पद पर चयनित किया गया ।

माँ कर्मा साहू युवा संस्था की आवश्यक बैठक में संरक्षक लखन साहू, सुधीर साहू, कमल साहू, प्रकाश साहू, सतीश साहू (गोट्ट), सुरेन्द्र साहू, एड. सुरेश साहू, एड. सौरभ साहू, सुमित साहू (गुड्ड), गगन साहू, दीपक साहू उपस्थित रहे । श्री दीपक साहू ने बताया कि साहू समाज की आराध्य देवी माँ कर्मा के जीवन से संबंधित झांकियाँ, सांस्कृतिक कार्यक्रम और मेधावी छात्र-छात्राओं को मुख्य अतिथियों द्वारा पुरस्कार वितरण और प्रशस्ति पत्र दिया जाएगा। संस्था के पदाधिकारियों ने समाज के सभी नागरिकों से माँ कर्मा देवी जन्मोत्सव हर्षोल्लास और धूमधाम से मनाने की अपील की है।

## ईडी ने अटैच की आदिमजाति कल्याण विभाग के पूर्व उप निदेशक की संपत्ति

जबलपुर (खबर प्लेटफार्म) ।

प्रवर्तन निदेशालय (ईडी) के भोपाल जोनल कार्यालय ने जबलपुर स्थित आदिम जाति कल्याण विभाग के पूर्व उप निदेशक जगदीश प्रसाद सरवटे के खिलाफ बड़ी कार्रवाई करते हुए उनकी 11.81 करोड़ रुपये मूल्य की अचल संपत्तियों को अस्थायी रूप से जब्त कर लिया है। यह कार्रवाई प्रिवेंशन ऑफ मनी लॉन्ड्रिंग एक्ट (पीएमएलए) के तहत की गई है। जानकारी के मुताबिक यह कार्यवाही आर्थिक अपराध शाखा (ईओडब्ल्यू) जबलपुर द्वारा दर्ज भ्रष्टाचार के मामले के आधार पर की गई। जांच में सामने आया कि सरवटे ने पद का दुरुपयोग कर अवैध धन अर्जित किया और उसे मनी लॉन्ड्रिंग के जरिए विभिन्न अचल संपत्तियों में निवेश किया। ईओडब्ल्यू की प्रारंभिक छापेमारी में खुलासा हुआ था कि अवैध कमाई को व्यावसायिक प्रतिष्ठानों में लगाया गया था। इनमें कान्हा राष्ट्रीय उद्यान के पास स्थित मराठा रिसॉर्ट और मंडला रोड पर जायका रेस्टोरेंट शामिल बताए गए हैं। इसके अलावा आधारताल स्थित पैतृक आवास से बाघ की खाल और बड़ी मात्रा में महंगी शराब बरामद होने पर उनकी मां सावित्री सरवटे के खिलाफ वन्य प्राणी संरक्षण अधिनियम के तहत कार्रवाई भी की गई थी।



ईडी की जांच में पाया गया कि आरोपी ने भोपाल, मंडला, उमरिया और सिवनी जिलों में कई संपत्तियां अर्जित कर रखी थीं। इनमें आवासीय मकान, कृषि भूमि, व्यावसायिक भूखंड और रेस्टोरेंट शामिल हैं।

जांच में यह भी सामने आया कि कुछ संपत्तियां नकद भुगतान से खरीदी गईं, जबकि कुछ के लिए लिए गए ऋण अज्ञात स्रोतों से जमा नकदी से चुकाए गए। सरवटे ने सेवा काल के दौरान आय के ज्ञात स्रोतों से अधिक संपत्ति अर्जित की और उसे प्लेसमेंट, लेयरिंग तथा इंटीग्रेशन की प्रक्रिया के माध्यम से वैध संपत्ति के रूप में प्रदर्शित करने का प्रयास किया। फिलहाल ईडी ने संपत्तियों के हस्तांतरण को रोकने के लिए जल्दी की कार्यवाही कर दी है और मामले की आगे जांच जारी है।

## दिल्ली में 2016 से 52 हजार से ज्यादा लोग अब भी लापता

नई दिल्ली

राष्ट्रीय राजधानी में साल दर साल बच्चों से लेकर विभिन्न आयु वर्ग के लोगों के लापता होने के मामले में बिना देरी के प्राथमिकी करने सहित अन्य मांगों को लेकर दायर याचिका पर दिल्ली हाईकोर्ट ने केंद्र व दिल्ली सरकार से जवाब मांगा है। मुख्य न्यायाधीश देवेंद्र कुमार उपाध्याय व न्यायमूर्ति तेजस कारिया की पीठ ने यह पूछते हुए मामले की सुनवाई 18 फरवरी तक के लिए स्थगित कर दी कि ऐसा कोई मामला सुप्रीम कोर्ट के समक्ष लंबित है या नहीं। साथ ही अदालत ने केंद्र व दिल्ली सरकार को मामले पर अपना रुख पेश करने को कहा। मामले पर अगली सुनवाई 18 फरवरी को होगी। गैर-सरकारी संगठन फ्रीडम री-क्लेड चैयरपर्सन व



अधिवक्ता आयुषी मित्तल द्वारा याचिका में कहा गया कि यह याचिका 2016 से लापता लगभग 52,326 लोगों से जुड़ी है, जिनका आज तक पता नहीं लगाया जा सका है। याची की तरफ से पेश हुए अधिवक्ता अधिषेक तिवार व देवेश ने कहा कि सरकार से लेकर दिल्ली पुलिस अपनी कानूनी जिम्मेदारियों को पूरा करने में विफल है और यह नाकामी प्रशासनिक निगरानी का

मामला नहीं है, बल्कि कानून लागू करने वाली व्यवस्था के नाकाम होने का है।

**आंकड़े में 6931 बच्चे लापता**

आंकड़े पेश करते हुए याचिकाकर्ता की तरफ से कहा गया कि वर्ष 2026 के शुरूआती 15 दिन में दिल्ली से 800 लोग लापता हुए। यह भी तर्क दिया कि दिल्ली पुलिस के आधिकारिक रिकार्ड के अनुसार 2016 से 15 जनवरी 2026 के बीच दिल्ली में कुल 2,32,737 लोग लापता बताए गए और इनमें से 52,326 लोगों का आज तक पता नहीं लगा है। याचिका में कहा गया कि परेशान करने वाली बात यह है कि इस आंकड़े में 6,931 लापता बच्चे (18 साल से कम उम्र के) शामिल हैं और इनका अभी तक कोई पता नहीं चला।

### लोकसभा में राहुल गांधी का एंग्री अवतार

# आपने इंडिया बेच दिया...कोई शर्म नहीं

नई दिल्ली

लोकसभा में नेता प्रतिपक्ष राहुल गांधी ने भारत-अमेरिका ट्रेड डील को लेकर सरकार पर तीखे हमले किए हैं। उन्होंने कहा है कि देश को बेचकर इन्हें शर्म नहीं आती है। उन्होंने कहा कि भारत के फैसले अमेरिका कैसे ले रहा है। राहुल ने कहा कि अब यूनाइटेड स्टेट्स तय करेगा कि हम किससे तेल खरीदेंगे। यूनाइटेड स्टेट्स हमारे पास आएगा और कहेगा, आप खरीद नहीं सकते, फ्लां-फ्लां से तेल खरीदिए। क्या हमारे फैसले अब अमेरिका लेगा। हमारा फैसला प्रधानमंत्री नहीं करेंगे। लोकसभा में बेहद गरमागरम बहस के बीच राहुल गांधी ने राहुल गांधी ने संसद में मार्शल आर्ट का भी जिक्र किया। राहुल गांधी ने कहा कि आप खुद कहते हैं कि एनर्जी और फाइनैस वेपनाइजेशन है, और आपने अमेरिकियों को



हमारे फाइनैस और हमारी एनर्जी को हमारे खिलाफ हथियार बनाने की इजाजत दी है। इसका क्या मतलब है जब अमेरिका कहता है कि आप इसे नहीं खरीद सकते। किसी खास देश से तेल नहीं खरीद सकते तो इसका मतलब है कि हमारी एनर्जी वेपनाइज्ड है। इसका क्या मतलब है जब वे कहते

हैं, आपके टैरिफ कम हो जाएंगे। हमारे टैरिफ कम हो जाएंगे और आपके बढ़ जाएंगे। इसका मतलब है कि फाइनैस, ट्रेड वेपनाइज्ड है। तो आप हमें बता रहे हैं कि दुनिया एक ऐसी जगह है जहां जियोपॉलिटिकल कॉम्प्लेक्ट बढ़ रहा है। आप हमसे कह रहे हैं कि एनर्जी और फाइनैस को

हथियार बनाया जाएगा, और फिर आप अपने साथ ऐसा करवा रहे हैं। नेता प्रतिपक्ष ने कहा कि आपने इंडिया बेच दिया है। क्या आपको इंडिया बेचने में शर्म नहीं आती? क्या आपको इंडिया बेचने में कोई शर्म नहीं है? आपने हमारी मां को बेच दिया है। आपको कोई शर्म नहीं है।

हथियार बनाया जाएगा, और फिर आप अपने साथ ऐसा करवा रहे हैं। नेता प्रतिपक्ष ने कहा कि आपने इंडिया बेच दिया है। क्या आपको इंडिया बेचने में शर्म नहीं आती? क्या आपको इंडिया बेचने में कोई शर्म नहीं है? आपने हमारी मां को बेच दिया है। आपको कोई शर्म नहीं है।

### ट्रंप से इंडिया अलायंसडील करता तो...

कांग्रेस नेता ने कहा कि अगर इंडिया अलायंस ट्रंप से डील करता तो हम भारत के हितों का पक्का खयाल रखते। अगर हम ट्रंप से बात करते तो हम कहते कि राष्ट्रपति ट्रंप अगर आप अपना डॉलर बनाना चाहते हैं तो ये अच्छी बात है, हम आपके दोस्त हैं, हम आपको आपके डॉलर बचाने में मदद करना चाहते हैं, लेकिन प्लीज याद रखिए, अगर आप अपना डॉलर बचाना चाहते हैं तो सबसे बड़ी दौलत जो डॉलर को बचा सकती है वो है भारतीय लोगों के साथ रहना।

### हमारी ऊर्जा सुरक्षा बेहद अहम

दूसरी बात हम ट्रंप को यह कहते कि देखिए मिस्टर प्रेसिडेंट यदि आप भारतीयों के ड्राटा तक पहुंच चाहते हैं तो पहली बात यह है कि आपको हमारे साथ बराबरी के स्तर पर बात करनी पड़ेगी। आप हमारे साथ ऐसे नहीं बात करेंगे जैसे कि हम आपके नौकर हैं। अगली बात हम ट्रंप को कहते कि हमारी ऊर्जा सुरक्षा बेहद अहम है और चाहे जो कुछ भी हो जाए हम अपनी एनर्जी सिक्योरिटी की हर हाल में रक्षा करेंगे।

### किसी प्रधानमंत्री ने ऐसा नहीं किया

राहुल ने कहा कि भारतीय इतिहास में पहली बार हमारे किसान तृफान का सामना कर रहे हैं। मक्का सोयाबीन जैसी फसलों में आपने दरवाजा खोल दिया है। मैकेनाइज्ड अमेरिकन फार्मर्स के लिए। आपने हमारे गरीब किसानों को कुचलने का रास्ता खोल दिया है। यह शर्मनाक है। इससे पहले किसी प्रधानमंत्री ने ऐसा नहीं किया। और मैं आपको बता दूँ आपके बाद कोई भी प्राइम मिनिस्टर ऐसा कभी नहीं करने वाला है।

### यह ट्रेड डील थोक सरेंडर है

विपक्ष के नेता राहुल गांधी ने लोकसभा में आरोप लगाया कि भारत-यूई ट्रेड डील पूरी तरह से सरेंडर है। उन्होंने दावा किया कि सरकार ने टैरिफ कम कर दिए हैं, भारतीय डेटा सौंप दिया है, विदेशी कंपनियों को 20 साल की टैक्स छूट दी है, किसानों को मशीनीकृत अमेरिकी खेती से मुकाबले के लिए मजबूर किया है, टेक्स्टाइल सेक्टर को कमजोर किया है और एनर्जी सिक्योरिटी से समझौता किया है।





# खाटू श्याम जाते समय ट्राले में जा घुसी तेज रफ्तार कार, शहर के 5 लोगों की मौत

## झपकी बनी हादसे की वजह, राजस्थान के चाकसू में हुई दर्दनाक घटना

जबलपुर (खबर प्लेटफार्म) ।

महाकाल के दर्शन के बाद खाटू श्याम की यात्रा पर निकले जबलपुर के पांच लोगों का सफर के दौरान दर्दनाक मौत में बदल गया। मृतकों में एक महिला और चार युवक शामिल हैं। इस घटना की जानकारी लगते में परिवारों में शोक की लहर फैल गई। जो सूचना लगते ही घटना स्थल की ओर रवाना

हो गए। जानकारी के मुताबिक नक्षत्र नगर निवासी रेलवे शासकीय स्कूल की शिक्षिका 55 वर्षीय रेशमा श्रीवास्तव अपने ड्राइवर के साथ महाकाल दर्शन के लिए अपनी कार से गई हुई थी। इस यात्रा में वाहन के चालक 25 वर्षीय अनुराग रजक ने अपने साथी राहुल रजक, पीयूष राय और शानू को भी शामिल कर लिया। चारों युवक माढ़ोताल-करमेता क्षेत्र के रहने वाले थे।

**महाकाल से खाटूश्याम जाते वक्त हुआ हादसा** - बताया जा रहा है कि धार्मिक यात्रा का प्लान रेशमा श्रीवास्तव ने बनाया था। 12 फरवरी को सभी लोग कार से उज्जैन पहुंचे, जहां श्री महाकालेश्वर मंदिर में दर्शन किए। इसके बाद 13 फरवरी की रात वे खाटू श्यामजी (सीकर) के लिए रवाना हुए थे। बताया गया कि पहले परिवार ने पीयूष को जाने से मना किया था। बाद में रेशमा ने

उसकी मां से बात कर उसे साथ चलने के लिए राजी किया। इसी बीच जब वे खाटूश्याम के दर्शन के लिए निकले, तभी राजस्थान के चाकसू में कोटा-जयपुर नेशनल हाईवे पर शनिवार तड़के उनकी कार आगे चल रहे एक ट्रैलर में जा घुसी। टक्कर इतनी भीषण थी कि कार के परखच्चे उड़ गए और महिला टीचर सहित चारों युवकों की मौके पर मौत हो गई। इस मामले में चाकसू थाना

पुलिस ने बताया कि यह हादसा सुबह करीब 5.30 बजे टिगरिया मोड़ के पास हादसा हुआ। प्रारंभिक जांच में सामने आया है कि ड्राइवर को झपकी आने के कारण कार ट्रैलर में जा घुसी। टक्कर इतनी जबरदस्त थी कि शव गाड़ी में बुरी तरह फंस गए। क्रेन की मदद से वाहन हटाकर ट्रैफिक बहाल किया गया। बहरहाल पुलिस ने इस घटना की जांच शुरू कर दी है।



## स्कूल की आलमारी में छिपे मिले हॉस्टल से लापता हुए 2 छात्र

माढ़ोताल थाना क्षेत्र का मामला, मचा हड़कंप



जबलपुर (खबर प्लेटफार्म) ।

माढ़ोताल थाना क्षेत्र स्थित ग्रीन वैली पब्लिक स्कूल हॉस्टल से बुधवार रात 2 छात्र अचानक लापता हो गए। देर रात उनकी तलाश के बाद दोनों क्लास में रखी अलमारी में छिपे मिले। सूचना पर पुलिस मौके पर पहुंची और जांच शुरू की। इस मामले में स्कूल प्रबंधन ने बताया कि रात में दोनों छात्र हॉस्टल में नहीं मिले। इसके

बाद माढ़ोताल थाना पुलिस को सूचना दी गई। पुलिस टीम रात लगभग 12 बजे स्कूल पहुंची। स्कूल गेट के सीसीटीवी कैमरों की जांच की गई। फुटेज में दोनों छात्र परिसर से बाहर जाते दिखाई नहीं दिए। इसके बाद हॉस्टल और स्कूल परिसर में सघन तलाशी ली गई। लगभग 3 घंटे की तलाश के बाद दोनों छात्र कक्षा की अलमारी में छिपे मिले। उनकी पहचान सार्थक पटेल और आलोक के रूप



## जानलेवा ट्रांसमिशन लाइन के पास कर लिया अवैध निर्माण

जबलपुर (खबर प्लेटफार्म) ।

मप्र पावर ट्रांसमिशन कंपनी (एमपी ट्रांसको) ने ट्रांसमिशन लाइनों के प्रतिबंधित कॉरिडोर में किए गए अवैध एवं घातक निर्माणों को हटा कर नागरिक जीवन सुरक्षित करने के अपने विशेष अभियान के क्रम में छतरपुर की 132 केवी छतरपुर-बिजावर एवं छतरपुर-नौगांव लाइनों के 27 मीटर सुरक्षा क्षेत्र के भीतर किए गए अवैध निर्माणों को हटवाने की कार्यवाही की। मुख्य अभियंता डीके अग्रवाल ने बताया कि संबंधित व्यक्तियों को पूर्व में नोटिस देकर आगाह किया गया था, परंतु निर्माण नहीं हटाए जाने पर नियमानुसार कार्रवाई की गई। इसका उद्देश्य संभावित विद्युत दुर्घटनाओं से जन-सुरक्षा सुनिश्चित करना है। कंपनी ने स्पष्ट किया है कि यह अभियान जबलपुर सहित पूरे प्रदेश में चरणबद्ध रूप से चलाया रहा है।



## रसरंग महोत्सव में होंगे नए आकर्षण

**जबलपुर (खबर प्लेटफार्म) ।** गुंजन कला सदन द्वारा होली के अवसर पर राष्ट्रीय ख्याति प्राप्त रसरंग महोत्सव इस वर्ष 2 मार्च को शहीद स्मारक में मनाया जाएगा। इस महोत्सव में इस वर्ष अनेक नए आकर्षण जोड़े जाएंगे। उपरोक्त आशय के विचार संस्था की एक विशेष बैठक में अध्यक्षता करते हुए डॉ. आनंद तिवारी ने व्यक्त किए। कार्यक्रम में पूर्व अध्यक्ष राजेन्द्र साहू, अजय अग्रवाल, लायन नरेन्द्र जैन, श्याम चौदहा, आरके टहनगुरिया, डॉ. सत्येन्द्र जैन, अभय जैन, राजेश पाठक प्रवीण, आलोक पाठक ने भी विचार व्यक्त किए। सुरेश सराफ ने कहा कि सदस्यों के सहयोग से ही इस आयोजन की ख्याति देश भर में फैली है। बैठक में युवा गुंजन के अध्यक्ष हिमांशु तिवारी, महिला प्रकोष्ठ की इंदिरा पाठक तिवारी, रेखा जैन, कमलेश यादव, डॉ. प्रियंका तिवारी, डॉ. गार्गी तिवारी एवं भारती साहा सहित सुनील श्रीवास्तव, विक्रम परवार, कौशल यादव, अभिषेक अग्रवाल, मिठाई लाल चक्रवर्ती, डॉ. रजनीश गर्ग, डॉ. प्रकाश दुबे, प्रदीप जैन सहित अनेक लोग उपस्थित रहे। संचालन प्रतुल श्रीवास्तव ने एवं आभार प्रदर्शन विजय जायसवाल ने किया।

## त्रिपुर सुंदरी में मिठाई खाने से 20 लोग हुए बीमार

**जबलपुर (खबर प्लेटफार्म) ।** भेड़घाट मार्ग पर स्थित शहर के प्रचीनतम मंदिर में आयोजित एक कार्यक्रम के दौरान मिठाई खाने से 20 लोग गंभीर रूप से बीमार हो गए। इन बीमारों में चार की हालत ज्यादा खराब है इसलिए उन्हें इलाज के लिए नागपुर रेफर किया गया है। त्रिपुर सुंदरी मंदिर में सुहागलें का कार्यक्रम आयोजित हुआ था इस कार्यक्रम में मौजूद लोगों को मिठाई खिलाई गई। मिठाई खाते ही लोगों को उल्टियाँ होने लगीं और चक्कर आने लगे। इससे इस कार्यक्रम में अफरा तफरी मच गई। प्रसाद के रूप में बांटी गई मिठाई भेड़ाघाट रोड के राजस्थान स्वीट्स से खरीदी गई थी। इस मिठाई के खाने से उल्टी दस्त, पेट में दर्द तथा चक्कर आने के हालात बन गए। वहीं कई लोग चक्कर खाकर जमीन पर गिर गए। बीमार होने वालों में कई बुजुर्ग और बच्चे भी शामिल हैं। जिन्हें उपचार के लिए निजी वाहनों एवं एम्बुलेंस से नजदीकी अस्पतालों में उपचार के लिए भर्ती कराया गया है। वहीं चार लोगों की हालत ज्यादा खराब होने से उन्हें उपचार के लिए नागपुर रेफर किया गया है। दूषित मिठाई के खाने से बीमार हुए लोगों के बारे में सूचना मिलते ही स्वास्थ्य विभाग और स्थानीय प्रशासन की टीम सक्रिय हो गई। मिठाई के सैंपल जांच के लिए भेजे जाने की तैयारी की जा रही है। अधिकारियों का कहना है कि जांच रिपोर्ट आने के बाद ही स्पष्ट हो पाएगा कि मामला फूड प्वाइजनिंग का है या किसी अन्य कारण से लोग बीमार हुए।

## घाटों पर लगा था अवैध रूप से निकाली गई रेत का भंडार खनन माफियाओं पर जिला प्रशासन की ताबड़तोड़ कार्यवाही

जबलपुर (खबर प्लेटफार्म) ।

कलेक्टर राघवेंद्र सिंह के निर्देशानुसार संपूर्ण जिला अंतर्गत खनिज रेत के अवैध उत्खनन एवं परिवहन पर नियंत्रण की दृष्टि से एक साथ नर्मदा नदी एवं हिरन नदी के घाटों पर एसडीएम के नेतृत्व में राजस्व, पुलिस एवं खनिज अमले की टीम द्वारा छापामार कार्यवाही कराई गई। जिले में यह अभियान विगत 03 दिवस तक लगातार चलाया गया।

कार्यवाही के दौरान तहसील सिरोहारा अंतर्गत ग्राम देवरी, सिहरेहोनी, घोराकोनी एवं मढ़ा क्षेत्र में नदी से रेत की अवैध निकासी न हो इसके लिए घाटों को जाने वाले



रास्तों को अवरुद्ध किया गया एवं नदी के किनारे पड़ी रेत के ढेरों को नदी में समावेश किया गया। इसी प्रकार तहसील कुंडम क्षेत्र में ग्राम कल्याणपुर एवं रानीपुर घाटों में जांच कर रास्ते को अवरुद्ध किया गया। तहसील शहपुरा क्षेत्र में ग्राम भड़पुरा, शीतकेपुर क्षेत्र में जांच कर लगभग 4000 घनमीटर रेत

अनाधिकृत रूप से अज्ञात व्यक्तियों द्वारा विभिन्न स्थलों पर एकत्र किया गया, उसे नदी में जेसीबी मशीनों द्वारा गिराया गया। राजस्व, पुलिस एवं खनिज अमले द्वारा ग्राम सगड़ा झपनी में छापामार कार्यवाही कर 150 घनमीटर रेत एकत्रित किया गया को नर्मदा नदी में गिराया गया। तहसील पाटन क्षेत्र अंतर्गत

हिरन नदी के घाट महुआखेड़ा, जूरीकला, पौड़ीकला, गाड़ाघाट, मडवा, कैमारी घाट का औचक निरीक्षण किया गया। निरीक्षण के दौरान गाड़ाघाट से लगे कोनीकला घाट में लगभग 200 घनमीटर रेत एकत्रित पाई गई, जिसे नदी के जल प्रवाह में डालकर विनिष्ट किया गया।

इन घाटों पर बने रास्ते एवं रेम्प को भी नष्ट किया गया। तहसील सिहोरा क्षेत्र में जांच के दौरान 03 ट्रैक्टर ट्रॉली रेत अवैध परिवहन करते जप्त किया गया, जिनके विरुद्ध खनिज अधिनियम के तहत कार्यवाही करने हेतु प्रकरण कलेक्टर न्यायालय में खनिज विभाग द्वारा प्रस्तुत किए गए।

## नाले के पानी से हो रही थी खेतों में लगी सब्जियों की सिंचाई

**जबलपुर (खबर प्लेटफार्म) ।** नागरिकों के स्वास्थ्य और खाद्य सुरक्षा को प्राथमिकता देते हुए नगर निगम की टीम ने गुरुवार को कठौदा गांव क्षेत्र में जिला एवं पुलिस प्रशासन के सहयोग से बड़ी कार्रवाई की। यह कार्रवाई कलेक्टर राघवेंद्र सिंह, पुलिस कप्तान सम्पत उपाध्याय एवं निगमायुक्त रामप्रकाश अहिरवार के मार्गदर्शन में नगर निगम के स्वास्थ्य विभाग द्वारा की गयी। इस संबंध में उपायुक्त संभव अयाची, स्वास्थ्य अधिकारी अंकिता बर्मन, स्वच्छता के सहायक नोडल अधिकारी अभिनव मिश्रा एवं सहायक स्वास्थ्य अधिकारी की धर्मराज ने जानकारी देते हुए बताया कि निरीक्षण के दौरान मोतीनाला के प्रदूषित पानी का उपयोग सब्जियों की सिंचाई के लिए करते पाए जाने पर स्वास्थ्य विभाग ने तत्काल सख्त कदम उठाए।

निरीक्षण दल ने मुस्तैदी दिखाते हुए सिंचाई के लिए उपयोग किए जा रहे 02 नग पंप और 22 नग पाइप को मौके से जप्त कर लिया। इसके साथ ही स्थल पंचनामा तैयार कर संबंधितों के विरुद्ध वैधानिक कार्रवाई सुनिश्चित की गई है। निगमायुक्त श्री अहिरवार ने बताया कि गंदे नाले के पानी से सिंचाई करना न केवल मिट्टी की उर्वरता को प्रभावित करता है, बल्कि ऐसी सब्जियों का सेवन आम नागरिकों के लिए गंभीर बीमारियों का कारण बन सकता है।

## मेडिकल बना कैदियों की आरामगाह कैदियों की निगरानी पर उठ रहे सवाल

मेडिकल अस्पताल में कैदियों के हाथों में पहुँच रहे मोबाइल, गवाह को धमकाने की हुई शिकायत

**जबलपुर (खबर प्लेटफार्म) ।** नेताजी सुभाषचंद्र बोस सुपर स्पेशलिटी मेडिकल कॉलेज एवं अस्पताल में भर्ती कैदियों को इलाज की सुविधा मानों उनके लिए आरामगाह जैसी हो गई है। जितना पैसे वाला अपराधी होता है उसको उतनी हाई फाई सुविधा मिलती है। इसकी आड़ में कैदियों को कई गैर जरूरी सुविधाएं दी जा रही हैं। जिनमें एक मोबाइल फोन का उपयोग भी शामिल है। जिसका एक मामला उस वक्त सामने आया जब आदिवासी महिला की जमीन हड़पने जैसे गंभीर अपराध में सजा काट रहा पन्ना जिले का आरोपी इलाज के नाम पर अस्पताल में



मामला दर्ज है।

### गिरफ्तारी के बाद भी अस्पतालों का चक्कर

पुलिस के अनुसार आरोपी को 15 जनवरी को गिरफ्तार कर न्यायालय में पेश किया गया था, जहां से उसे न्यायिक

हिरासत में भेजा गया। गिरफ्तारी से पहले भी आरोपी अपने प्रभाव का इस्तेमाल कर जिला अस्पताल पन्ना में भर्ती रहा। वर्तमान में वह नेताजी सुभाषचंद्र बोस मेडिकल कॉलेज जबलपुर के कांड़ियों सुपर स्पेशलिटी वार्ड-06, दूसरी मंजिल में भर्ती है।

### मोबाइल से गवाहों को धमकाने का आरोप

पन्ना पुलिस ने पत्र में गंभीर आरोप लगाते हुए कहा गया है कि आरोपी न्यायिक अभिरक्षा में होने के बावजूद लगातार मोबाइल फोन का उपयोग कर रहा है। इसी मोबाइल के माध्यम से वह फरियादी पक्ष और गवाहों को डराने-धमकाने का प्रयास कर रहा है, जिससे मामले की विवेचना प्रभावित होने की आशंका जताई गई है।

### पुलिस पहले पर भी उठे सवाल

मामले के सामने आने के बाद सबसे बड़ा सवाल यह खड़ा हो गया है कि न्यायिक अभिरक्षा में बंद आरोपी के पास मोबाइल फोन आखिर पहुंचा कैसे। आरोपी को सुरक्षा में तैनात पुलिस कर्मियों द्वारा बरती गई लापरवाही को लेकर उनकी भूमिका भी जांच के घेरे में आ गई है।